



पोत परिवहन मंत्रालय

भारत को चाबहार बन्दरगाह पर 2018 में परिचालन आरम्भ होने की उम्मीद: नितिन गडकरी

Posted On: 05 AUG 2017 8:12PM by PIB Delhi

सड़क परिवहन व राजमार्ग एवं नौवहन मंत्री श्री नितिन गडकरी ने कहा कि सरकार ईरान में चाबहार बन्दरगाह के विकास के लिए कृत संकल्प है। आशा है कि 2018 में इस पर परिचालन आरम्भ हो जाएगा। श्री नितिन गडकरी आज तेहरान में राष्ट्रपति हसन रुहानी द्वारा दूसरी बार कार्यभार संभालने पर भारत का प्रतिनिधित्व करने के तौर वहां गए हैं। ईरान दौरे की पूर्व संध्या पर मंत्री महोदय ने कहा कि भारत व ईरान के बीच प्रगाढ़ ऐतिहासिक संबंध है।

श्री नितिन गडकरी ने जानकारी दी कि चाबहार बन्दरगाह पर निर्माण कार्य पहले से आरम्भ हो गया है। भारत सरकार ने बन्दरगाह के विकास के लिए छः बिलियन रुपये आबंटित किये हैं। इनमे से उपकरणों के लिए 380 करोड़ रुपये धनराशि की निविदा को पहले से अंतिम रूप दे दिया गया है। उन्होंने कहा कि उन्हें उम्मीद है कि कार्य को शीघ्रता से पूरा करने के लिए ईरान सरकार आवश्यक अनुमोदनों को स्वीकृति प्रदान कर देगी। श्री गडकरी ने कहा कि चाबहार बन्दरगाह दोनों राष्ट्रों के सम्बन्धों एवं इस क्षेत्र में व्यापार एवं कारोबार को बढ़ावा देगा।

चाहबहार बन्दरगाह दक्षिण पूर्वी तट पर सिस्तान-बलूचिस्तान प्रान्त में स्थित है। यह बन्दरगाह भारत के लिए रणनीतिक दृष्टि से बहुत उपयोगी है। पिछले साल मई में भारत और ईरान के बीच हुए सम्झौते के अनुसार भारत चाहबहार बन्दरगाह के पहले चरण के लिए दो बर्थ शुरू और उपकरणों से लैस करेगा। 10 वर्ष की लीज पर 85.21 मिलियन (अमरिकी डॉलर) का पूंजी निवेश किया जाएगा और वार्षिक राजस्व 22.95 मिलियन होगा।

वीएल/पीकेए/सीएलk-3283

(Release ID: 1498648) Visitor Counter : 16

